

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1608/9 - 2009 ජුනි 30 වැනි අඟහරුවාදා - 2009.06.30

1608/9 ஆம் இலக்கம் - 2009 ஆம் ஆண்டு யூன் மாதம் 30 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

ச. அ. இல : சிஏ/3/03/09.

இலங்கைச் சனநாயக சோசலிசக் குடியரசின் சனாதிபதி
அத்யுத்தமராம் மஹிந்த ராஜபக்ஷ அவர்களினால்

முத்திரை

மஹிந்த ராஜபக்ஷ.

1. பேராசிரியர் டபிள்யூ. டி. லக்ஷ்மன் அவர்கள்
2. திரு. சரத் ஜயதிலக அவர்கள்
3. திரு. ராஜன் ஆசீர்வாதன் அவர்கள்
4. திரு. நிஹால் பொன்சேகா அவர்கள்
5. திரு. பி. ஆர். எல். பெர்ணாந்து அவர்கள்
6. கலாநிதி சமன் கெலேசம அவர்கள்
7. திரு. சமந்த குமாரசிங்க அவர்கள்
8. திரு. ஆர். பி. எல். வீரசிங்க அவர்கள்
9. திரு. கே. ஜே. வீரசிங்க அவர்கள்

ஆகியோருக்கு

வாழ்த்துக்கள் !

எக்கருமங்கள் தொடர்பில் விசாரணையொன்று எனது அபிப்பிராயப்படி பொதுமக்கள் நலனுக்கானதாக இருக்கின்றதோ, அக்கருமங்களாகவுள்ள இதனகத்துப்பின்னர் குறிப்பிடப்படும் கருமங்கள் பற்றி விசாரணை செய்யும் நோக்கத்திற்காக, விசாரணை ஆணைக்குழுவொன்றைத் தாபிப்பது அவசியமானதென எனக்குத் தோன்றுகின்றதாதலாலும்,

ஆகவே, இப்பொழுது, சனாதிபதி மஹிந்த ராஜபக்ஷ ஆகிய நான், உங்கள் விவேகம், திறமை, நேர்மை என்பன பற்றி மிகுந்த நம்பிக்கையும் பற்றுறுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 ஆம் பிரிவின் ஏற்பாடுகளைப் பின்பற்றி மேலே சொல்லப்பட்ட,

1. பேராசிரியர் டபிள்யூ. டி. லக்ஷ்மன் அவர்கள்
2. திரு. சரத் ஜயதிலக அவர்கள்
3. திரு. ராஜன் ஆசீர்வாதன் அவர்கள்
4. திரு. நிஹால் பொன்சேகா அவர்கள்

5. திரு. பி. ஆர். எல். பெர்ணாந்து அவர்கள்
6. சுலாந்தி சமன் கெலேசம அவர்கள்
7. திரு. சமந்த குமாரசிங்க அவர்கள்
8. திரு. ஆர். பி. எல். வீரசிங்க அவர்கள்
9. திரு. கே. ஜே. வீரசிங்க அவர்கள்

ஆசிய உங்களை, பின்வரும் கருமங்கள் தொடர்பாக ஆராய்ந்து அறிக்கை சமர்ப்பிக்கும் பொருட்டு - அதாவது,

1. நாட்டின் வரி முறைமை குறித்து ஆராய்ந்து வரிகளிலிருந்து பெறப்படும் வருமானம் மொத்தத் தேசிய உற்பத்திக்கு ஒப்பீடாக கடந்த பல ஆண்டு காலத்துள் குறைவடைந்துள்ளதற்கான காரணம் யாது என்பது பற்றிய மதிப்பீடொன்றை மேற்கொண்டு, வரி வருமான முகாமை தொடர்பில் நீட்டிப்பாற்றலுள்ள செயலாற்றுகையொன்றின் ஊடாக தொடர்ந்தும் வரித் திருத்தங்களை மேற்கொள்வதற்கான தேவையைத் தடுக்கும், வேறு முன்னேறிவரும் பொருளாதாரங்களில் நிலவுவது போன்ற வரி/மொத்தத் தேசிய உற்பத்தி விகிதமொன்றை ஏற்படுத்திக்கொள்வது எவ்வாறு என்பது குறித்த பிரேரணைகளை முன்வைப்பதற்கும் ;
2. அரசாங்கத்தின் பல்வேறு மட்டங்களில் நடைமுறைக்கிடப்பட்டுள்ள பலதரப்பட்ட வரிகள் குறித்து ஆராய்ந்து, அந்த ஒவ்வொரு மட்டத்திலும் எதிர்பார்க்கப்பட்ட வருமானத்தை உச்சளவில் அதிகரித்துக்கொள்வதை இலக்காக்கொண்டு, அவ் வரிகள் தேசிய, மாகாண, பிரதேச மட்டங்களிலான நியாயபூர்வதன்மையை உறுதிப்படுத்திக் காட்டுவது எவ்வாறு என்பது குறித்த பிரேரணைகளை முன்வைப்பதற்கும் ;
3. பெருமளவான வரிகள் தேசிய மட்டத்தில் நடைமுறைக்கிடப்பட்டுள்ள விதம் குறித்து ஆராய்ந்து, அவற்றிலிருந்து உருவாக்கப்படும் வருமானங்களின் அளவு, அவற்றின் நிர்வாகம்சார் வசதி, அவ்வரிகள் அறிமுகப்படுத்தப்பட்ட குறித்துரைக்கப்பட்ட நோக்கங்கள் என்பவற்றைக் கருத்திற்கொண்டு, அவ்வரிகளிடையே இசைவொன்றை ஏற்படுத்துவது குறித்த பிரேரணைகளை முன்வைப்பதற்கும் ;
4. தனியாள் போன்றே கூட்டு வருமான வரிகளிலிருந்து வருமானவரியை அறவிடவது குறித்த அடிப்படை முறையை ஆராய்ந்து, அவ்வடிப்படையை விரிவுபடுத்துவதன் மூலம், வேறு முன்னேறிவரும் பொருளாதாரங்களில் நிலவும் நிலைமைக்கு இசைவான பணிகள் தொடர்பான சட்டம்சார், நிர்வாகம்சார், நடவடிக்கைமுறைசார் தடைகளை முறியடித்து முழுதும் அளாவிய வரிகளின் சதவீதமாக வருமான வரிகளின் அளவுகளை அதிகரிப்பதற்கான நடவடிக்கைகளை முன்மொழிவதற்கும் ;
5. முதலீட்டு ஊக்குவிப்பு நோக்கில் 1977 ஆம் ஆண்டு தொடக்கம் உள்நாட்டு இறைவரி, சுங்க மற்றும் முதலீட்டுச் சபைச் சட்டங்களின் கீழ் வரி விடுவிப்புகளும் வரி விலக்களிப்புகளும் மூலம் கிடைக்கப்பெற்ற சலுகைகள் குறித்து ஆராய்ந்து ,
 - (அ) வெளிநாட்டு நேரடி முதலீடுகளை ஊக்குவிப்பதற்கும் இழந்த வருமானம் குறித்த கிரயம்- நன்மைகள் குறித்து பகுத்தாராய்வதற்கும் ;
 - (ஆ) அத்தகைய அனுசரணைகள் காரணமாக பண்பொத்த தொழில்முயற்சியாளர்கள் தொடர்பில் முரண்பட்ட வரிகளை அறவிடும் முறைகளை ஏற்படுத்துவது காரணமாக எழுந்த சிக்கலான நிலைமைகள் அல்லது முரண்பாடுகளை இனங்கண்டு, சர்வதேச வர்த்தகத்தில் போட்டியிட எதிர்பார்க்கும் உள்நாட்டுத் தொழில்முயற்சியாளர்களுக்கு அநீதியான முறையில் பாரபட்சம் காட்டப்படுவதைக் கருத்திற்கொண்டு, அவ்வாறான சலுகைகளை நியாயப்படுத்துவதற்கான வழிமுறைகள் குறித்து ஆராய்வதற்கும் ;
 - (இ) உபாயமுறை ரீதியாக முக்கியமான உள்நாட்டு மற்றும் வெளிநாட்டு முதலீடுகளைக் கவர்ந்துகொள்ளக்கூடிய நேர்மையானதும் அறிவார்ந்ததுமான பொறிமுறையொன்றை முன்மொழிவதற்கும் ;
6. பெறுமதிசேர் வரியையும் அதனோடிணைந்த செலவிடப்பட்ட தொகைகளையும் மீளச்செலுத்தும் பொறிமுறை, பெறுமதிசேர் வரி முறையை விஸ்தரிப்பதற்கான ஆற்றலும் மாகாண புரள்வு வரியை பெறுமதிசேர் வரியுடன் இணைத்து அதற்கான காரணங்களை நியாயப்படுத்தக்கூடிய விதம் ஆகிய மேற்போந்த விரிவான பிரச்சினைகள் குறித்து ஆராய்ந்து பெறுமதிசேர் வரி முறையைப் பயனுறுதிவாய்ந்த, எளிய, நேரில் வரியொன்றாக நடைமுறைப்படுத்தக்கூடிய முறைகள் குறித்த விதப்புரைகளை முன்வைப்பதற்கும் ;
7. சர்வதேச வர்த்தக ஒப்பந்தங்களின் இயைபானதன்மையை ஏற்றுக்கொள்ளும் அதேவேளை, தற்போதைய சுங்கத்தீர்வை முறை குறித்து ஆராய்ந்து, குறித்த பொறிமுறையை மிகவும் நெகிழ்வுப்போக்குடைய, எளிய, செலவுக்கேற்ற விளைவுப்பெருக்கம் கொண்ட ஒன்றாக மாற்றுவதற்கு உகந்த பிரேரணைகளை முன்வைப்பதற்கும் ;

8. கலால்வரி (விசேட எற்பாடுகள்) சட்டத்தின் கீழும் கலால்வரிச் சட்டத்தைச் சட்டத்தின் கீழும் உள்ள கலால் வரி முறை குறித்து ஆராய்ந்து, கலால்வரி முறையை வருமான மூலமொன்றாகப் பயன்படுத்தக்கூடிய முறையை முன்மொழிவதற்கும் ;
9. தற்போது நடைமுறையிலுள்ள பல்வேறு செஸ் வரி முறைகள் குறித்து ஆராய்ந்து அத்தகைய செஸ் வரி முறைகளிலிருந்து ஈட்டிக்கொள்ளக்கூடிய வருமானத்தை அவற்றுக்குரிய துறைகளில் மிகக்கூடுதலான முன்னேற்றமொன்றை ஏற்படுத்துவதற்காகப் பயன்படுத்திக்கொள்வது தொடர்பான விதப்புரைகளை முன்வைப்பதற்கும் ;
10. 13 ஆவது அரசியலமைப்புத் திருத்தத்தின் கீழ், மாகாண சபைகளுக்கு உரித்தாக்கப்பட்டுள்ள வரி மற்றும் கடமை முறைமைகளை ஒன்றுதிரட்டிக்கொள்ளக்கூடிய உள்ளார்ந்த வருமானத்தை மத்திய அரசாங்கம், மாகாண சபைகள், உள்ளூராட்சி நிறுவனங்களுக்கிடையே பயனுறுதிவாய்ந்த விதத்தில் பகிர்ந்துகொள்ளல், பயன்பாட்டை உறுதிசெய்துகொள்ளும் சொல்லப்பட்ட உள்ளார்ந்த வருமானத்தை முன்னேற்றிக் கொள்வதற்கு உறுதுணையாகும் விதப்புரைகளை முன்வைப்பதற்கும் ;
11. உள்நாட்டு இறைவரித் திணைக்களத்தின், சுங்கத் திணைக்களத்தின், கலால்வரித் திணைக்களத்தின் நிர்வாகக் கட்டமைப்பு குறித்து ஆராய்ந்து சொல்லப்பட்ட திணைக்களங்கள் அரசாங்கத்தின் வரிக்கொள்கையையும் நிர்வாகத்தையும் வினைத்திறன் வாய்ந்த விதத்தில் நடைமுறைக்கிடுவதற்கான ஒருங்கிணைப்பின் மீது விசேட கவனம் செலுத்தி, நிர்வாகக் கட்டமைப்புகளையும் தொடர்புபட்ட நிர்வாகக் கட்டமைப்புகளில் மாற்றங்களை ஏற்படுத்துவதன் வாயிலாக அவற்றை எவ்வாறு மிகச் சிறப்பாக மீளமைக்கலாம் என்பது குறித்த முன்மொழிவுகளை முன்வைப்பதற்கும் ;
12. உள்நாட்டு இறைவரித் திணைக்களம், இலங்கைச் சுங்கத் திணைக்களம், இலங்கை முதலீட்டுச் சபை போன்ற பல்வேறு வருமான நிர்வாக நிறுவனங்களுக்கு இடையில் மிகக் கூடுதலான அளவில் ஒருங்கிணைப்பை ஏற்படுத்துவதன் ஊடாக வரி முறைமையில் கூடுதல் வெளிப்படைத் தன்மையை ஏற்படுத்தும் பொருட்டு செயற்படுத்துவதற்கான மறுசீரமைப்பு நடவடிக்கைகள் குறித்து முன்மொழிந்து, அவ்வாறான நிறுவனங்களினதும் ஏற்றுமதி அபிவிருத்திச் சபை, கைத்தொழில் அபிவிருத்திச் சபை போன்ற ஏனைய முதலீட்டு ஊக்குவிப்பு நிறுவனங்களினதும் வருமானத்தை அதிகரிப்பதை நோக்கமாகக்கொண்டு, அவற்றின் தொழிற்பாட்டை மிகச் சிறந்த சீராக்கலொன்றுக்கு உட்படுத்துவதும் அத்துடன், சொல்லப்பட்ட செயற்பாட்டை மிகவும் வசதியான விதத்திலான அதனோடிணைந்த சட்டப்பணிச்சட்டத்தின் விரும்பத்தக்க மாற்றங்களை முன்மொழிவதற்கும் ;
13. ஒழுங்கீனங்களுக்கும் துஷ்பிரயோகங்களுக்கும் வாய்ப்பளிக்கின்ற வரி நிர்வாக வேலைத்திட்டமொன்றில் காணக்கூடிய நடவடிக்கைமுறை சார்ந்ததும், உள்ளகக் கட்டுப்பாடுகளுடன் தொடர்புபட்டதுமான இடைவெளிகள், விடுபாடுகள் அல்லது முரண்பாடுகளை இனங்காணும் அதேவேளை, வருமானத் திரட்டல் முயற்சிகள் தொடர்பில் நிலவும் பிரதான சவால்களைப் பின்னணியாகக்கொண்டு கருத்திற்கொள்ளும்போது, வரி நிர்வாகத்திற்கு அவசியமானதாக உள்ள திறன்களின் போதியதாந்தன்மை குறித்து ஆராய்ந்து, அத்தகைய தடைகளை வெற்றிகொள்வதில் துணைவரும் நிறுவன மற்றும் இயலளவைக் கட்டியெழுப்பும் நடவடிக்கைகள் குறித்து முன்மொழிவதற்கும் ;
14. வருமானத் திரட்டல் முயற்சிகளுக்கு வசதியளிப்பதில் தற்போது தகவல் தொழினுட்பம் பயன்படுத்தப்படும் அளவு குறித்து ஆராய்ந்து, வினைத்திறனை அதிகரிப்பதற்கு வருமானங்களைத் திரட்டும் முகவராண்மையையும் முதலீட்டு ஊக்குவிப்பு முகவராண்மைகளையும் தொடர்புபடுத்துவதற்கு தகவல் தொழினுட்பவியலைப் பயன்படுத்திக்கொள்ளும் மிகச் சிறப்பான ஒரு வேலைத்திட்டத்தை முன்மொழிவதற்கும் ;
15. நிதி, திட்டமிடல் அமைச்சு அரசியலமைப்பின் வண்ணம் தமது கடமைகளை நிறைவேற்றும்போது பயனுறுதிவாய்ந்த மேற்பார்வைக் கட்டுப்பாடொன்றை நிறைவேற்ற முடியுமென்பதை உறுதிப்படுத்துவதுடன், உள்நாட்டு இறைவரித் திணைக்களம், இலங்கைச் சுங்கத் திணைக்களம், கலால் வரித் திணைக்களம் ஆகிய மூன்று திணைக்களங்களுடனும் கொள்கை வகுத்தமைத்தல், கொள்கை செயற்படுத்துகை, செயலாற்றுகை மீளாய்வு ஆகிய துறைகளிலான தமது தொடர்பை மிகவும் பலப்படுத்திக்கொள்ள முடியுமென்பதை முன்மொழிவதற்கும் ;
16. வருமானத் திணைக்களங்களில் நடைமுறைக்கிடப்படும் ஊக்குவிப்புக் கொடுப்பனவுத்திட்டங்கள், வருமான நிர்வாகத்தில் அவற்றின் தொடர்பு, அவற்றிலான குறைபாடுகள், அவ்வாறான ஊக்குவிப்புக் கொடுப்பனவு முறைகளை தொடர்ந்தும் தற்போதைய வடிவில் நடைமுறைப்படுத்திச் செல்லும் உகந்த தன்மை ஆகியன குறித்து ஆராய்ந்து வருமானங்களைப் பெற்றக்கொள்ளும் முயற்சியின் அடிப்படையிலான மாற்றுத்திட்டங்கள் குறித்து விதந்துரைப்பதற்கும் ;

எனது ஆணையாளர்களாக இருக்கவென இத்தால் நியமிக்கின்றேன்.

அத்துடன், சொல்லப்பட்ட பேராசிரியர் பபிள்யூ. டி. லக்ஷ்மன் ஆகிய உங்களை, மேற்சொன்ன ஆணைக்குழுவின் தவிசாளராக இருக்கவென இத்தால் நியமிக்கின்றேன்.

அத்துடன், மேற்போந்த விடயங்கள் தொடர்பில் அவசியமானதெனத் தோன்றும் சகல விசாரணைகளையும் மேற்கொள்வதற்கும், ஏனைய சகல புலனாய்வுகளையும் மேற்கொள்வதற்கும் மேற்சொல்லப்பட்ட ஆணையாளர்களான உங்களுக்கு இத்தால் அதிகாரமும் தத்துவமும் அளிப்பதுடன், தங்கள் விசாரணைகளின் காண்புகளையும் அவற்றுடன் தொடர்பான தங்கள் விதப்புரைகளையும் தருகின்ற இடைக்கால அறிக்கையொன்றை இவ்வாணைப் பத்திரத்தில் குறித்துரைக்கப்பட்டுள்ள திகதியிலிருந்து ஐந்து (5) மாத காலத்தினுள்ளும், இறுதி அறிக்கையினை ஓராண்டு காலத்தினுள்ளும் தங்கள் கைப்பட எனக்கு அனுப்பிவைக்குமாறு நான் உங்களைப் பணிக்கின்றேன்.

அத்துடன், மேற்சொல்லப்பட்ட சுருமங்கள் தொடர்பாக பகிரங்கமாக நடாத்தப்படக்கூடாதென உங்கள் தற்றுணியின் பேரில் நீங்கள் தீர்மானிக்கக்கூடியவாறான ஏதேனும் விசாரணையில், அத்தகைய பாகம் அவ்வாறு நடாத்தப்படல் ஆகாது என இத்தால் நான் பணிக்கின்றேன்.

அத்துடன், எந்தப் பகிரங்க அலுவலர்களிடமும், வேறெந்த ஆட்களிடமும் நீங்கள் உதவி அல்லது தகவல் கோருகின்றீர்களோ, அந்தப் பகிரங்க அலுவலர்கள் மற்றும் வேறு ஆட்கள் அனைவரையும் அதன் சார்பில் முறையாக அளிக்கப்படக்கூடியனவும், கொடுத்துவப்படக்கூடியனவுமான அத்தகைய எல்லா உதவிகளையும் அளிக்குமாறும், அத்தகைய தகவல்களையும் கொடுத்துவதுமாறும் இத்தால் நான் தேவைப்படுத்திப் பணிக்கின்றேன்.

அத்துடன், மேற்சொல்லப்பட்ட விசாரணை ஆணைக்குழுக்கள் சட்டத்தின் 14 ஆம் பிரிவின் ஏற்பாடுகள் இவ்வாணைக்குழுவுக்கு ஏற்புடையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஒன்பதாம் ஆண்டு மே மாதம் இருபத்தொன்பதாம் நாளாகிய இன்று, கொழும்பில் அளிக்கப்பட்டது.

அதியுத்தமனாரின் ஆணைப்படி,

லலித் வீரதுங்க,
சனாதிபதியின் செயலாளர்.